

Врз основа на член 21 став 1 од Законот за Воената академија („Службен весник на Република Македонија“ бр.83/2009), Студиите на прв циклус студии се организираат според студиски програми акредитирани со закон, според нормативите, стандардите и методологијата прифатени од единствениот европски простор за високо образование, вреднувани со кредити по ЕКТС. Студиските програми на прв циклус на студии на Академијата содржат 240 кредити и траат четири години. Секоја година на студиската програма содржи 60 кредити.

ПРАВО НА УЧЕСТВО НА КОНКУРС

На Конкурсот може да се пријавуваат кандидати што ги исполнуваат општите услови:

- да се државјани на Република Македонија;
- да положиле државна матура, меѓународна матура, училишна матура во гимназиско образование или завршен испит по завршено стручно средно образование со четиригодишно траење;
- да не се постари од 21 година на денот на пријавување и поднесување документи и □ да се психофизички способни (утврдува военолекарска комисија).
- Покрај општите услови, кандидатите треба да ги исполнат и посебните услови:
- да не им е изречена мерка на безбедносна забрана за вршење професија, дејност или должност;
- да ги исполнуваат безбедносните критериуми според Законот за класифицирани информации, што ги утврдува надлежна служба во Министерството за одбрана;
- успешно да го положат тестот за физичка способност во согласност со Тест-програмата за проверка на моторните способности на студенти/питомци и студенти на акредитираните студиски програми на прв циклус студии во Академијата,
- кандидатите за насокоата пилот треба успешно да го поминат процесот на селекција на земја и во воздух.

Кандидатите државјани на Република Македонија што средното образование го завршиле во Република Македонија, или што дел од средното образование го завршиле во странство, како и кандидатите што завршиле меѓународна матура, се запишуваат под еднакви услови и критериуми на прв циклус на студии.

При изборот на кандидатите за школување на Академијата се води сметка за соодветна и правична застапеност на припадниците на етничките заедници и развој на родовата перспектива, со почитување на принципите на стручност и компетентност.

КРИТЕРИУМИ ЗА ИЗБОР ЗА ЗАПИШУВАЊЕ

При изборот за запишување на кандидатите на прв циклус студии на Воената академија „Генерал Михаило Апостолски“ – Скопје во учебната 2017/2018 година, покрај општите и посебните услови се земаат предвид и следните критериуми:

- општиот успех на кандидатите по сите предмети постигнати во средното образование;
- успехот од државната матура;
- успехот од спроведениот приемен испит по математика;
- успехот од спроведениот приемен испит по англиски јазик, и
- успехот постигнат на тестот за физичка способност.

ВРЕДНУВАЊЕ НА УСПЕХОТ

Вреднувањето на критериумите се изразува во поени.

Максималниот број поени што кандидатот може да ги освои според сите критериуми изнесува 100 поени.

Општиот успех на кандидатите по сите предмети, постигнат во средното образование учествува со најмногу 35 поени.

На општиот успех постигнат во средното образование, како критериум за запишување, се додава:

- успехот од државната матура или меѓународната матура, со најмногу 25 поени;
- успехот од приемниот испит по математика, со најмногу 15 поени;
- успехот од приемниот испит по англиски јазик, со најмногу 15 поени;
- успехот од проверката на физичката подготвеност се вреднува со најмногу 10 поени.

Вреднувањето на успехот од средното образование се врши на следниот начин: се собираат сите оценки што се внесени во свидетелствата од сите години, добиениот збир се дели со бројот на оценки и вака добиениот среден успех се множи со 7. На ваков начин може да се добијат максимум 35 поени.

За кандидати што полагаале државна матура заклучно со учебната 2012/2013 година вреднувањето на државната матура се врши на следниот начин: за сите кандидати задолжителен екстерен испит од државната матура е предметот мајчин јазик (E1). Другите предмети (екстерни и интерни) што кандидатите ги избираат при полагање на државната матура, а коишто се значајни за запишување на Академијата се следните:

Екстерен изборен предмет (E2): математика (основно ниво), математика (напредно ниво) или странски јазик.

Интерни предмети:

- за гимназија: математика (ако не е избран како екстерен предмет), странски јазик (ако не е избран како екстерен предмет), информатика, физика, хемија, историја, социологија и географија (два предмети И1 и И2);
- за средно стручно образование: математика (ако не е избран како екстерен предмет), странски јазик (ако не е избран како екстерен предмет), бизнис, информатика, физика, хемија, историја и еден стручен предмет (двата предмета И1 и И2). **За двата екстерни предмети:**
- за кандидатите што на државната матура полагаале екстерен предмет, оценката од секој екстерен предмет се множи со коефициент 0,6 и кон тоа се додава перцептилниот ранг на кандидатот (изразен во проценти) за соодветниот предмет поделен со 25;
- за кандидатите што на државната матура како екстерен предмет полагаале математика (напредно ниво), пресметаните поени за овој предмет се удвојуваат.

Според оваа основа може да се добијат најмногу 14 поени за двата екстерни предмети, односно 21 поен за кандидатите што полагаале математика (напредно ниво). **За двата интерни предмети:**

- оценките од секој од интерните предмети што се полагаат на државната матура а се значајни за Академијата се множат со коефициент 0,8;
- за кандидатите што на државната матура како интерен предмет полагаале математика (напредно ниво), пресметаните поени за овој предмет се удвојуваат;
- оценките од секој интерен предмет што се полагаат на државната матура, а коишто се незначајни за студиската програма на која кандидатот конкурирал, се множат со коефициент 0.

Според оваа основа може да се добијат најмногу 8 поени, односно 12 поени за кандидати што полагаале математика (напредно ниво).

За проектната задача:

Оценката добиена од проектната задача се множи со коефициент 0,6. Според ова основа можат да се добијат најмногу 3 поени.

За кандидати што полагаале државна матура во учебната 2013/2014; 2014/2015; 2015/2016 и 2016/2017 година вреднувањето на државната матура се врши на следниот начин: за сите кандидати задолжителен екстерен испит од државната матура е предметот мајчин јазик (E1). Другите предмети (екстерни и интерни) кои кандидатите ги избираат при полагање на државната матура а коишто се значајни за запишување на Академијата се следните:

Екстерен изборен предмет (Е2): математика (основно ниво), математика (напредно ниво) или странски јазик.

Екстерен изборен предмет (Е3):

- за гимназија: математика (ако не е избран како Е2), странски јазик (ако не е избран како Е2), информатика, физика, хемија, историја, социологија и географија.
- за средно стручно образование: математика (ако не е избран како Е2), странски јазик (ако не е избран како Е2), бизнис, информатика, физика, хемија, историја и еден стручен предмет. **Интерен предмет (И1):**

- за гимназија: математика (ако не е избран како екстерен предмет), странски јазик (ако не е избран како екстерен предмет), информатика, физика, хемија, историја, социологија и географија;
- за средно стручно образование: математика (ако не е избран како екстерен предмет), странски јазик (ако не е избран како екстерен предмет), бизнис, информатика, физика, хемија, историја и еден стручен предмет.

• **За трите екстерни предмети:**

- за кандидатите што на државната матура полагаат екстерен предмет што е значаен за студиската програма на која конкурираат, оценката од секој екстерен предмет се множи со коефициент 0,4 и кон тоа се додава перцептивниот ранг на кандидатот (изразен во проценти) за соодветниот предмет поделен со 25;
- за кандидатите што на државната матура како екстерен предмет полагаат математика (напредно ниво), пресметаните поени се удвојуваат;
- за кандидатите што на државната матура полагаат екстерен предмет што е незначаен за студиската програма на која конкурираат, поените од тој предмет, добиени според горната методологија, се множат со фактор 0.

Според оваа основа може да се добијат најмногу 18 поени за сите три екстерни предмети, односно 24 поени за кандидатите што полагаат математика (напредно ниво). **За интерниот предмет:**

- оценката за интерниот предмет што се полага на државната матура, а е значаен за студиската програма на којашто кандидатот конкурира, се множи со коефициент 0,8;
- за кандидатите што на државната матура како интерен предмет полагаат математика (напредно ниво), пресметаните поени за овој предмет се удвојуваат;
- оценката од интерниот предмет што се полага на државната матура, а е незначаен за студиската програма на којашто кандидатот конкурира, се множи со коефициент 0.

Според ова основа можат да се добијат најмногу 4 поени, односно 8 поени за кандидати што полагаат математика (напредно ниво). **За проектната задача:**

Оценката од проектната задача се множи со коефициент 0,6. По оваа основа можат да се добијат најмногу 3 поени.

За кандидатите што полагаат меѓународната матура вреднувањето се врши на следниот начин: за четири предмети се собираат оценките, добиениот збир се дели со четири, а потоа количникот се множи со 4 (со што се добиваат најмногу 20 поени) и се додава оценката од матурската тема (5 поени).

На ваков начин може да се добијат 25 поени.

ПОСТАПКА ЗА СПРОВЕДУВАЊЕ НА КОНКУРСОТ

За спроведување на Конкурсот за запишување на прв циклус студии на Академијата се формира конкурсна комисија, комисија за спроведување на приемниот испит по математика и англиски јазик, комисија за спроведување на проверка на физичката подготвеност и комисија за прием на документи и за обработка на податоците и комисија за спроведување на селективниот курс.

Постапката за спроведување на приемниот испит по математика и по англиски јазик се изведува согласно [Тест програмата на Академијата](#).

При спроведување на приемниот испит, кандидатите треба да имаат документи за утврдување на идентитетот (лична карта или пасош).

Пред отпочнувањето на тестот за физичка подготвеност, се врши утврдување на психофизичката способност на кандидатите. Оваа проверка има елиминаторен карактер.

Психофизичката способност на кандидатите се утврдува со специјалистички прегледи и оцена од военолекарска комисија.

Военолекарска комисија врши утврдување на психофизичка способност во согласност Правилникот за мерилата за оценување на посебната здравствена и физичка способност за служба во Армијата на Република Македонија.

Постапката за спроведување на тестот за физичка подготвеност се состои од проверка на физичката подготвеност, од следните дисциплини:

	Скок во далечина од место		Згиб на вратило		Стомачни подигања		Трчање	
	М	Ж	М	Ж	М	Ж	М 1600 m	Ж 800 m
Поени за минимум	сантиметри		репетиции	Изражани во згиб/сек.	подигања		минути	
	180	120	3	3	25	25	8,00	6,00

Проверката на физичката подготвеност има елиминаторен карактер и во понатамошната постапка нема да се рангираат кандидатите што не ги задоволуваат предвидените норми, односно што не освоиле најмалку 50% од поените предвидени за секоја дисциплина поединечно, односно вкупно 5 поени од можните 10 поени за сите дисциплини. При проверка, кандидатите треба да имаат документи за утврдување на идентитетот (лична карта или пасош).

Рангирањето на кандидатите го врши Конкурсната комисија. Услов за избор на кандидатите за прием на Академијата се освоени најмалку 60 поени, добиени по сите основи, од можните 100 поени.

Во рок од 24 часа по реализација на проверките на физичката подготвеност, Конкурсната комисија изготвува и објавува на огласната табла на Академијата прелиминарна ранг-листа на добиените резултати за кандидатите за запишување на прв циклус на студии на Академијата, за секоја студиска програма.

Во прелиминарната ранг-листа се истакнува бројот на поени од средното образование (среден успех), бројот на поени од државна матура (среден успех), бројот на поени од спроведените приемни испити по математика и англиски јазик, бројот на поени од проверка на физичката подготвеност и вкупниот број поени за секој кандидат.

На прелиминарната ранг-листа, кандидатот има право на приговор до Деканатската управа на Академијата преку Конкурсната комисија, во рок од 24 часа од нејзиното објавување. Приговорот се доставува лично во деловодството на Воената академија во Скопје на ул. „Васко Карангелески“ бб.

Одлуките по приговорите се објавуваат на огласната табла на Академијата, во рок од 24 часа од истекување на рокот на поднесување приговори.

Одлуката на Управата на Академијата по приговорите е конечна.

Прелиминарната ранг-листа станува конечна по истекување на рокот за поднесување приговори.

Прелиминарната ранг-листа се истакнува најмалку 10 дена пред почетокот на уписите на универзитетите во Република Македонија.

Во случај два или повеќе кандидати да имаат еднаков број поени и да не може да се изврши избор на предвидениот број кандидати за прием на Академијата, предност при изборот

ќе имаат кандидатите-добитници на награди и признанија на државни и на меѓународни натпревари во области значајни за соодветната студиска програма. Видот и соодветноста на наградите и на признанијата ги утврдува Конкурсната комисија.

По објавување на конечната ранг-листа, Наставно-научниот совет на Академијата, донесува предлог-мислење за истата и го доставува до министерот за одбрана, кој донесува конечно решение за прием на кандидатите од листата.

ШКОЛУВАЊЕ, ПРАВА И ОБВРСКИ НА СТУДЕНТИТЕ

Кандидатите што се пријавиле за прв циклус на студии за потребите на Армијата на Република Македонија по завршување на студиите се стекнуваат со статус студент/питомец.

За време на школувањето на студентите/питомци им се обезбедува: интернатско сместување, исхрана, униформа, долна облека и обувки, учебници и други предмети и помагала потребни за студирањето, без надомест, здравствено и инвалидско осигурување, месечни примања за подмирување на најнеопходните лични потреби, патни трошоци за доаѓање на Академијата и враќање на почетокот и крајот на секоја учебна година и при школскиот распуст, како и патни трошоци за упатување на пракса од Воената академијата.

Посебните права и обврски меѓу студентите/питомци и Воената академија се уредуваат со договор во согласност со Законот за Воена академија и Статутот на Воената академија.

По завршувањето на школувањето студентите/питомци се произведуваат во чин потпоручник од соодветен род и се примаат на служба во Армијата на Република Македонија, односно на работа во Министерството за одбрана.